

NOTTURN II

*Xhin taqta' l-għatx tal-gisem,
ħabib, la tixrobx aktar,
għax wara x-xorb iż-żejjed
tigi l-qrusa fil-ħalq, fil-qalb id-dieqa.*

*Kollox bil-qies is-sewwa ;
il-Ħażen wara l-ikla
ikollu l-ġuħ ta' qabel,
għax bir bla qiegħ il-lupa tad-dnub tagħna.*

*Wara t-tbahrid il-gdiedem,
wara l-bews il-mibegħda,
u dik l' għannaqt fl-għaxija
tistmell il-kruh ta' wiċċha f'dawl il-għada.*

*Genbejk iħossu t-toqol
tal-għejja ta' l-imħabba,
u t-tfal li tnisslu f'sakra
ikarkru ma' saqajk donnhom katina.*